

متعدد فرموں سے 60 لاکھ روپے کی وصولی

- لکھنؤ: ۱۰ جولائی ۲۰۱۸ء

ریاستی اطلاعات کمشنر جناب حافظ عثمان کی نوٹس پر منڈی پریشد، مراد آباد سے جناب کیلاش بھارگو سماعت کے دوران کمیشن میں حاضر ہوئے۔ انہوں نے کمیشن کو مطلع کرایا کہ مختلف لکڑی فرموں و ڈیولپمنٹ سیس کی آر.سی. بقیہ داروں کو بھیجی گئی تھی، جس میں سے 16 فرموں سے تقریباً 60 لاکھ روپے کی وصولی کر لی گئی ہے۔ باقی فرم (میسرس کنسل کرافٹ لمیٹڈ سہسپور پر 17545 روپے، راجا ٹریڈرس، جکئی والا پر 178953 روپے، میسرز آکانش ٹریڈرس مانیا والا پر 179487 روپے، میسرز آسان ٹمبر مرچینٹ افضل گڑھ 101571 روپے، میسرز ایم. ایس. بڑیڈرس جکری والا پر 50966 روپے کی وصولی باقی ہے۔

بجنور ساکن جناب پنیت نے حق اطلاعات قانون کے تحت عوامی اطلاعات افسر، ڈپٹی ڈائریکٹر (ایڈمنسٹریشن) منڈی پریشد، مراد آباد سے ضلع وار کتنی لکڑی فرموں کا روبرو کو لائسنس جاری کیے گئے ہیں، نام پتہ سمیت ان کے کامریشنل ٹیکس ٹن نمبر کی جانکاری مانگی تھی۔ کس کس کا روبرو پر کتنا بقیہ ہے، فی الوقت وصولی کی صورت حال، بقیہ داروں کو بھیجی گئی آر.سی. اور اس پر کی گئی کارروائی وغیرہ سے متعلق اطلاعات طلب کی تھیں۔ مگر منڈی پریشد کے ذریعہ مدعی کو کوئی اطلاع نہیں دی گئی۔ ایکٹ کے تحت اطلاع نہ ملنے پر مدعی نے ریاستی اطلاعات کمیشن میں اپیل داخل کر معاملے کی تفصیلی معلومات طلب کی تھی۔

☆☆☆☆☆